
Yadunatha Suprabhatam

—
ಯದುನಾಥಸುಪ್ರಭಾತಂ
—

Document Information



Text title : Yadunatha Suprabhatam

File name : yadunAthasuprabhAtam.itx

Category : vishhnu, suprabhAta

Location : doc_vishhnu

Proofread by : Rajesh Thyagarajan

Description/comments : From Stotrasamuchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

ಯದುನಾಥಸುಪ್ರಭಾತಂ



ಯಾಮಿನ್ಯಪೈತಿ ಯದುನಾಥ ವಿಮುಂಚೆ ನಿದ್ರಾ-
ಮುನ್ಮೇಷಮೃಚ್ಚತಿ ತವೋನ್ಮಿಷಿತೇನ ವಿಶ್ವಂ .
ಜಾತಃ ಸ್ತಯಂ ಖಲು ಜಗದ್ಧಿತಮೇವ ಕರ್ತುಂ
ಧರ್ಮಪ್ರವರ್ತನಧಿಯಾ ಧರಣೀತಲೇ ತ್ವಂ .. 1..
ಅಶ್ರಾಂತಸಂತತಿಭಿರಾಭರಣಪ್ರಕಾಶೈ-
ರಾರಾತ್ರಿಕಂ ಪ್ರಮುಖಯಂತ್ಯ ಇವೋಪಚಾರಂ .
ಇಚ್ಛಂತಿ ತೇ ಪ್ರಥಮದೃಷ್ಟಿಮನನ್ಯಲಭ್ಯಾಂ
ಪದ್ಮಾನನಾಃ ಪದನಿವೇಶಿತಧನ್ಯಹಸ್ತಾಃ .. 2..
ವೃದ್ಧಾಃ ಕಥಂಚಿದರರಂ ವ್ಯತಿಭಿದ್ಯ ಹೈಮಂ
ದೌವಾರಿಕಾಸ್ತವ ಗೃಹೀತಸುಜಾತವೇತ್ರಾಃ .
ನಿರ್ಗಚ್ಛತಃ ಪ್ರವಿಶತಶ್ಚ ನಿಶಾಮಯಂತೋ
ನಾಥ ತ್ವದೇಕಹೃದಯಾ ನ ಭಜಂತಿ ತಂದ್ರೀಂ .. 3..
ವಿಶ್ವೈ ಕತೀರ್ಥಭಜನೇನ ವಿಶುದ್ಧಿಮಂತೋ
ನಿದ್ರೋಜ್ಜಿತಾ ನಿಗಮಸೀಮ್ನಿ ನಿಶಾತ್ಯಯೇ ಚ .
ವೈತಾನಿಕಾನ್ ವಿಧಿವಶೇನ ವಿಹೃತ್ಯ ವಹ್ನೀನ್
ಪುಣ್ಯಾಶಯಾಃ ಪರಿಚರಂತಿ ಪುರೋಧನಸ್ತೇ .. 4..
ನಿದ್ರಾವಶೇನ ನಿಭೃತೇಕ್ಷಣಮುತ್ಥಿತಾನಾಂ
ಚಿತ್ರಾಣಿ ಮಂಥರಪದಾನ್ಯಪಗತ್ವೇರಿಣಾಂ .
ಕಾಲೇ ಗೃಹೀತಮುಚಿತೇ ರಶನಾಃ ಕಥಂಚಿ-
ನ್ಮಾನವ್ರತಂ ಜಹತಿ ಮುಗ್ಧವಧೂಜನಾನಾಂ .. 5..
ಸಂತ್ಯಜ್ಯತೇ ತರಲಮೌಕ್ತಿಕಜಾಲದೃಶ್ಯೈ-
ಸ್ತಾರಾಗಣೈಸ್ತ್ವಿದಶವರ್ತ್ಮ ತಮಾಲನೀಲಂ .
ಪದ್ಮಾಪತೇರಮೃತನಿರ್ಮಥನಾವಸಾನೇ
ದುಗ್ಧಾಂಬುರಾಶಿಪೃಷತ್ಪೇರಿವ ರೂಪಮಗ್ರ್ಯಂ .. 6..
ನಾಥ ಸ್ಪುರಂತ್ಯುಪಯತಿ ದ್ಯುಮಣಿಪ್ರಕಾಶೇ
ನ ಜ್ಯೋತಿರಿಂಖಣಗಣಾ ನ ಚ ತಾರಕಾದ್ಯಾಃ .

ತೇಜಸ್ವಿನೋಽಪಿ ತಮಸೈವ ಸಮೃದ್ಧಿಮಂತ-
 ಸ್ವತ್ಸನ್ನಿಧೌ ಮುಷಿತಭಾಸ ಇವ ತ್ವದನ್ಯೇ .. 7..
 ಆನರ್ತತಾನ್ ಸಲಲಿತಂ ದಿವಸಾವಸಾನೇ
 ವಾಚಾಲರತ್ನವಲಯೈರ್ನಿಜಹಸ್ತತಾಳೈಃ .
 ನಿದ್ರಾಲಸಾನ್ ಮೃಗದೃಶೋ ಗೃಹನೀಲಕಂತಾ-
 ನಾವಾಸಯಷ್ಟಿಶಿಖರಾದವರೋಹಯಂತಿ .. 8..
 ನೃತ್ಯಂತ್ಯುದೀರಿತಘನಕ್ರಮಸಾಮಕಾಂಡೇ
 ನೇದೀಯಸೀಂ ತವ ನಿಶಮ್ಯ ವಿಭಾತನಾಂದೀಂ .
 ಚಿತ್ರಾತಪತ್ರಪರಿಮಂಡಲಚಾರುಬಹಾಃ
 ಶೃಂಗಾರಯೋನಿಶರಪತ್ರರುಚೋ ಮಯೂರಾಃ .. 9..
 ನಿರ್ಗತ್ಯ ಚಿತ್ರಗರುತೋ ನಿಲಯಾಂತರೇಭ್ಯಃ
 ತಾರಸ್ವನಾಸ್ತರುಣವಿದ್ರುಮತಾಮೃಚೂಡಾಃ .
 ರತ್ನಾಂಗಣೇಷು ರಮಣೀಭಿರವೇಕ್ಷ್ಯಮಾಣಾಃ
 ಕ್ರೀಡಾರಣಂ ವಿದಧತೇ ಕೃಕವಾಕುವರ್ಯಾಃ .. 10..
 ಪ್ರಾಪ್ತಸ್ತುಲಾಂ ಹರಿತಕೋಮಲಬಾಹ್ಯಪತ್ಯೈಃ
 ಕಿಂಚಿತ್ಪರಿಸ್ಪುರಿತಶೋಣಮುಖೈಃ ಸರೋಜೈಃ .
 ವಾಮಭೃವಾಂ ವಲಯಪಂಕ್ತಿಷು ಸಂಚರಂತ್ಯೋ
 ಮಂಜು ಕ್ಷಣಂತಿ ಮಣಿಪಂಜರಶಾರಿಕಾಸ್ತೇ .. 11..
 ಪ್ರತ್ಯಕ್ಷಿತೇ ತಮಸಿ ಯಾಸ್ಯತಿ ವಿಪ್ರಕರ್ಷಂ
 ಸಂಭಿನ್ನಭಾನುಮತಿ ಸಂಪ್ರತಿ ಜೀವಲೋಕೇ .
 ಗಂಗಾಯಮಾನಸಲಿಲಂ ನಿಜರಶ್ಮಿಯೋಗಾತ್
 ಸಿಷ್ಟಾಸಯೇವ ಸಿತಭಾನುರುಪೈತಿ ಸಿಂಧುಂ .. 12..
 ಪ್ರತ್ಯೂಷಧರ್ಮಸಮಯೇನ ಸಮಗ್ರಧಾಮ್ನಾ
 ಶೋಷಂ ವ್ರಜತ್ಯಮೃತರಶ್ಮಿಮಯೂಖಪೂರೇ .
 ಅಹ್ವಾಯ ಕೈಶ್ಚಿದಭಿಘಾತಮವಾಪ್ನುವಂತ್ಯ-
 ಸ್ತಾರಾಃ ಪ್ರಯಾಂತಿ ವಿಲಯಂ ತನುಬುದ್ಬದಾಭಾಃ .. 13..
 ಪತ್ಯುಸ್ತ್ವಿಷಾಂ ಪ್ರಜಹತಃ ಪ್ರಥಮಾಂಧಿತಲ್ಪಂ
 ಸಂಧ್ಯಾಸರೋರುಹದೃಶಃ ಪ್ರಥಮೋತ್ಥಿತಾಯಾಃ .
 ಸೀಮಂತಿತೇ ತಿಮಿರಕುಂತಲಮಧ್ಯಭಾಗೇ
 ಸಿಂದೂರರಾಜಿರಿವ ಭಾತಿ ಮಯೂಖರೇಖಾ .. 14..
 ಜ್ಯೋತ್ಸಾ ಪದೇಶಮವಧೂಯ ಸಿತೋತ್ತರೀಯಂ

ಸ್ತೋಕಾವಶೇಷಿತಸದಾಭರಣಪ್ರಬಂಧಾ .
 ಅಂಗೀಕರೋತ್ಯರುಣಭಾವಿತಮಂಗರಾಗಂ
 ಪ್ರಾಚೀದಿಶಾ ದಿನಪತಿಂ ಪರಿಭೋಕ್ತುಕಾಮಾ .. 15..
 ನಿರ್ಣಿಜ್ಯ ಸಂಪ್ರತಿ ನಿಶಾಂಗನಿವೇಶಲಗ್ನಂ
 ಕಾಲೇಯಪಂಕಮಿವ ಸಂತಮಸಂ ಕಲಂಕಂ .
 ಕ್ಷೋಣೀಭೃತಾಮರುಣದೀಧಿತಯೋಽನುರಕ್ತಾಃ
 ಪಾದಾನಲಕ್ತಕರಸೈರಿವ ರಂಜಯಂತಿ .. 16..
 ಪ್ರಾದುರ್ಭವಿಷ್ಯತಿ ಚರಾಚರಜಂತುವರ್ಗೇಃ
 ಪ್ರಾಪ್ತಾರುಣೇನ ವಿಧುನಾ ತಮಸಾ ಚ ವೇಲಾ .
 ಆಭಾತಿ ಭಾವಿತಪರಸ್ವರದೇಶಯೋಗಾ-
 ನ್ಮಾಯಾವಿಭಕ್ತಿರಿವ ಲೋಹಿತಶುಕ್ಲಕೃಷ್ಣಾ .. 17..
 ಉನ್ನಿದ್ರಪದ್ಮನಯನಃ ಸುಭಗೋತ್ಪಲಾಭಃ
 ಸಂಭಾವಿತೋ ಮುನಿಗಣೈರುಪಪನ್ನಬೋಧೈಃ .
 ರಾಗೋತ್ತರಾಂ ಶ್ರಿಯಮವಾಪ್ಯ ರಥಾಂಗಶೋಭೀ
 ಜಾತಃ ಸ ಏಷ ಸಮಯೋ ಜಗದೇಕಸೇವ್ಯಃ .. 18..
 ನೀತಃ ಶ್ರಮಂ ನಿಹತರಾತ್ರಿವರೂಢಿನೀಕ-
 ಶ್ಚಂದ್ರಾತಪತ್ರವಿನಿಪಾತವಿಲುಪ್ತಭೂಮಾ .
 ಪ್ರತ್ಯೂಷವೈರಿವಿಭವೇನ ಪರಾಹತಾತ್ಮಾ
 ಕಾಲಪ್ರತಿಕ್ಷ ಇವ ಗಚ್ಛತಿ ಕಾಮವೀರಃ .. 19..
 ಯೋಽಸೌ ಜನಸ್ಯ ದಿಶತೀವ ಸುಧಾನಿಧಾನಂ
 ಜಾತಧ್ವನಿಃ ಶ್ರುತಿಷು ಜಾಗರದುಂದುಭಿಸ್ತೇ .
 ಮನ್ಯೇ ಸ ಏವ ಮದನಸ್ಯ ನಿಶಾಚರಸ್ಯ
 ಸ್ವಚ್ಛಂದಸೌಪ್ತಿಕನಿವೃತ್ತಿಮಭಿವ್ಯನಕ್ತಿ .. 20..
 ಅಂತರ್ಬಹಿಶ್ಚ ತಮಸಾ ಪರಿಮುಚ್ಯಮಾನೇ
 ಜಾಗರ್ಯಯಾ ಜಗತಿ ಸಂಪ್ರತಿ ದೀಪ್ಯಮಾನೇ .
 ಪಂಚಾಯುಧಶ್ಚಿರಮಪಿ ಕ್ರಮಶಾಂತಿಮಿಚ್ಛನ್
 ನಿದ್ರಾಮುಪೈತಿ ಹೃದಯೇಷು ನಿತಂಬಿನೀನಾಂ .. 21..
 ಅಗ್ರೇಭವನ್ ಗುರುರಿವ ಸ್ವಯಮಾನಕಾನಾ-
 ಮಾದಿಷ್ಟಸಂಸದಿವ ಕಂಠರಯಾ ತವೈಷಃ .
 ವ್ಯಕ್ತಪ್ಲುತೇನ ನಿನದೇನ ವಿಶುದ್ಧವರ್ಣಃ
 ಪ್ರಸ್ತೌತಿ ನಾಥ ನಿಗಮಾನ್ ಪ್ರತಿಬೋಧನಾರ್ಹಃ .. 22..
 ಮುಗ್ಧಾಃ ಸ್ತ್ರಮುಷ್ಟಿಪರಿಮೇಯಮನೋಜ್ಞಮಧ್ಯಾಃ

ಪರ್ಯಾಯಚಾಪಲತಿಕಾ ಇವ ಪಂಚಬಾಣಃ .
ಪ್ರಾಸ್ಥಾನಿಕಪ್ರಣಯದುವಿನಯೋಪಶಾಂತ್ಯೈ
ಪ್ರತ್ಯಕ್ಷಯನ್ ಪ್ರತಿನಿವರ್ತಯತೀವ ಯೂನಃ .. 23..
ಅಂತಶ್ಚಕಾಸದಸಿತೋತ್ಪಲಮಂಗಯೋಗಾದ್
ಭಾಸೋನ್ಮದೇವ ಪರಿಮೀಲಿತತಾರಕಾರ್ಥಾ .
ನಿಷ್ಪೀತಕಾಂತಿಮಕರಂದರಸಂ ಪ್ರತೀಚ್ಯಾಂ
ನೀಹಾರಮಾನುಚಷಕಂ ನಿಧಧಾತಿ ಸಂಧ್ಯಾ .. 24..
ದೃಷ್ಟ್ವಾ ನಿಮೀಲಿತವತೀಂ ನಿಯತಿಪ್ರಭಾವಾ-
ದಾತ್ಮಪ್ರಿಯಾಂ ಕುಮುದಿನೀಮವಧೂತಧಮಾ .
ಚ್ಯೋತತ್ತುಷಾರನಯನೋದಕಬಿಂದುರಿಂದುಃ
ಪ್ರಸ್ಥಾನಮಿಚ್ಛತಿ ಮಹತ್ಪ್ರತಿಪನ್ನದೈನ್ಯಃ .. 25..
ಭೋಕ್ತುಂ ದಿವಂ ನಿಜವಿಯೋಗವಿಲುಪ್ತದೀಪ್ತಿಂ
ಪ್ರಾಗೇವ ತೀವ್ರರುಚಿನಾ ಪ್ರಹಿತೇವ ಸಂಧ್ಯಾ .
ಮಾಲಿನ್ಯಯೋಗಮಪನೀಯ ಕರಾವಮಶೈಃ
ಪ್ರಾಯೋ ಯಥಾರ್ಹಮನುಲಿಂಪತಿ ಕುಂಕುಮೇನ .. 26..
ಅರ್ಥೇನ ಪಾಟಲಮನೂರುಕರಾನುಷಂಗಾ-
ದರ್ಥಾಂತರೇಣ ಮಣಿಮೇಚಕಮಂತರಿಕ್ಷಂ .
ಅಸ್ಪೃಷ್ಟತಾಪಮಧಿರೋಹತಿ ನಿಂತಮಸ್ಕಂ
ಸಂವೀತಪೀತವಸನೇನ ತುಲಾಂ ತ್ವಯೈವ .. 27..
ಪದ್ಮಾಪದಾಂಬುರುಹಯಾವಕಪಿಂಗಧಾಮ್ನಾ
ಭಾಸಾ ನಿತಾಂತಮುದಯಾಂತರಿತಸ್ಯ ಭಾಸೋಃ .
ಆರಜ್ಯತೇ ಗಗನಮದ್ಯ ಜಗತ್ಪ್ರಸೂತೇ-
ರ್ನಾಭೀಸರೋರುಹಭುವಾ ರಜಸೇವ ಗಾತ್ರಂ .. 28..
ದಗ್ಧಂ ತಮೋ ದನುಜವೃಂದಮಿವಾಂಬುರಾಶೇ-
ರುತ್ತಸ್ತುಷೋ ಮಧುರಿಪೋರಿವ ತಿಗ್ಮಧಾಮ್ನಃ .
ಉನ್ನೇಷೀಣೀ ಸುಮನಸಾಮುದಿತಾ ಪುರಸ್ತಾ-
ಚ್ಚಕ್ರಪ್ರಭಾಮನುಕರೋತಿ ಮರೀಚಿಮಾಲೀ .. 29..
ದೃಷ್ಟಿದ್ವಯಂ ನಿಯತಕಾಲಮಿದಂ ಪ್ರಜಾನಾ-
ಮೇಕಾ ನಿಮೀಲತಿ ತಥೋರಿತರಾಪ್ಯಲಕ್ಷ್ಮ್ಯಾ .
ತತ್ತಾದೃಶೋಸ್ತವ ದೃಶೋರ್ಯುಗಪತ್ಯಬೋಧಾ-
ದಾಲೋಕಯೋಗಮನಘಂ ಭಜತಾಂ ತ್ರಿಲೋಕೀ .. 30..
ಪ್ರಾಚೀನಶೈಲವಿಷಯೇ ಪ್ರಚುರಾಂಶುರೇಖಾಂ

ಸಂಧ್ಯಾದಶಾಮರುಣರಾಗಘೃತಾವಸಿಕ್ತಂ .
 ಕಾಲೋ ನಿಧಾಯ ಸೃಜತೀವ ಶನೈಸ್ತದಂತೇ
 ತಿಗ್ಮದ್ಯುತಿಂ ತ್ರಿಭುವನೈಕಮಹಾಪ್ರದೀಪಂ .. 31..
 ಪರ್ಯಾಪ್ತರಶ್ಮಿನಿಕರೇಣ ಸುವೃತ್ತಭೂಮ್ನಾ
 ಸೂರ್ಯೇಂದುಬಿಂಬಯುಗಲೇನ ಸಮಸ್ಥಿತೇನ .
 ಆಭಾತಿ ಕಾಲವಣಿಜಾ ಪರಿಕಲ್ಪ್ಯ ಮಾನಾ
 ನಕ್ತಂದಿವಕ್ಷಣತುಲೇಚ ನಮಃಸ್ಥಲಶ್ರೀಃ .. 32..
 ನೈಶಂ ತಮಃ ಕ್ಷಿಪತಿ ನಂದಿತಚಕ್ರವಾಕೇ
 ಪದ್ಮಾನಿ ಬೋಧಯತಿ ಭಾವಿತಮಿತ್ರಭಾವೇ .
 ದೃಷ್ಟಿಂ ಪ್ರಸಾಧಯತಿ ದರ್ಶಿತಸತ್ಪಥೇಽಸ್ಮಿನ್
 ದೋಷೋಲ್ಬಣಾ ಕುಮುದಿನೀ ಬಹುಮಾನಶೂನ್ಯಾ .. 33..
 ಪಾದಸ್ಪೃಶಾಂ ದಿಶತಿ ಭೂಮಿಭೃತಾಂ ಪ್ರಕಾಶಂ
 ಸತ್ತ್ವಂ ಸಮೇಧಯತಿ ಸದ್ಭಿರುದೀರಿತಾಘ್ನಃ .
 ತೇಜೋಗಣಾನಪಿ ತಿರಸ್ಕುರುತೇ ಸ್ವದೀಪ್ತ್ಯಾ
 ಚಕ್ರಪ್ರಿಯಸ್ತ್ವಮಿವ ಸಂಪ್ರತಿ ಚಂಡಭಾನುಃ .. 34..
 ಆಜಾನಪಾಂಡರತನುಃ ಪರಭಾಗಮೃಚ್ಛನ್
 ನೀಲಾಂಬರದ್ಯುತಿಮುಷಾ ನಿಜಲಾಂಭನೇನ .
 ಸ್ವೀತಾಕೃತಿಃ ಪರಿಗತೋ ಮದರಾಗಲಕ್ಷ್ಮ್ಯಾ
 ವೀರ ತ್ವದಗ್ರಜ ಇವೈಷ ವಿಭಾತಿ ಚಂದ್ರಃ .. 35..
 ಸಂಧ್ಯೋಪರಾಗಸಮಯಂ ಪ್ರತಿಲಭ್ಯ ಪುಣ್ಯಂ
 ಸ್ನಾತುಂ ನಿಶಾ ಗಗನಸೌಧತಲಾವತೀರ್ಣಾ .
 ಆರಕ್ತರೂಪಮವಲಂಬಯತಾ ಕರಾಗ್ರಂ
 ಪತ್ಯಾ ಸಹ ಪ್ರವಿಶತೀವ ಪರಂ ಸಮುದ್ರಂ .. 36..
 ದೇವ ತ್ವಯೀವ ದಿವಸಾಗಮಜಾಗರೂಕೇ
 ಸಂರಕ್ತವಿಶ್ವಮುದಯಂ ಸವಿತರ್ಯುಪೇತೇ .
 ಅಸ್ತಂ ಶನೈರಭಿಪತನ್ ಭಜತೇ ಮೃಗಾಂಕ-
 ಸ್ತ್ವ ದ್ವೈರಿವಾರವನಿತಾವದನೇಂದ್ವವಸ್ಥಾಂ .. 37..
 ರಾಜಾಸ್ತಮೇತಿ ಸುಹೃದಾ ಮದನೇನ ಸಾರ್ಥಂ
 ದೀನಾಕೃತಿಃ ಕುಮುದಿನೀ ದೃಢಬದ್ಧಕೋಶಾ .
 ವೈರೀ ಸಮೇತಿ ವಿಷಮಾಶ್ವ ಇತೀವ ಭೀತಾ
 ಛಾಯಾಚ್ಛಲೇನ ಭಜತೇ ಗಗನಂ ತ್ರಿಯಾಮಾ .. 38..

ಆಮೃಶ್ಯ ರಾತ್ರಿಮರುಣೋದಯಜಾತಪುಷ್ಪಾಂ
 ಪ್ರಾಪ್ತಾನುತಾಪ ಇವ ಸತ್ಪಥಲಂಘನೇನ .
 ಜ್ಯೋತ್ಸ್ನಾಂಶುಕಂ ದ್ವಿಜಪತಿಃ ಪರಿಧಾಯ ನೂನಂ
 ವ್ರೀಡಾನತೋ ವಿಶತಿ ವಾರಿನಿಧಿಂ ವಿವರ್ಣಃ .. 39..
 ಅಭ್ಯೇತಿ ಭಾನುರುದಯಾದ್ರಿಮಸಹ್ಯತೇಜಾಃ
 ಸ್ಥಾತುಂ ಸ ಏಷ ಸಮಯೋ ನ ಮಮೇತಿ ಪಶ್ಯನ್ .
 ಪ್ರಾಯಃ ಸಮಾಶ್ರಯತಿ ಪಾಶಭೃತಾಭಿಗುಪ್ತಂ
 ತಾರಾಪತಿಶ್ಚರಮಸಾಗರತೋಯದುರ್ಗಂ .. 40..
 ಮೂಲೇ ಮನಾಗ್ ಭವತಿ ಮುಂಚತಿ ಪೂರ್ವಭಾಗಂ
 ಶೈಥಿಲ್ಯಮೃಚ್ಛತಿ ತಮಾಲರುಚಿಸ್ತ್ರಿಯಾಮಾ .
 ಆಕೃಷ್ಯತೇ ಚರಮಶೈಲವನೇ ವಿಹರ್ತುಂ
 ಸೀರಾಯುಧೇನ ಯಮುನೇವ ಸುಧಾಂಶುನೇಯಂ .. 41..
 ಪ್ರಸ್ಥಾನಕಾಲಭಜನಾತ್ ಪರಿತೋಷಿತೇನ
 ಜ್ಯೋತ್ಸ್ನಾ ತ್ವಿಕಾಂ ಹರಿವಧೂಸಹಜೇನ ದತ್ತಾಂ .
 ಪ್ರಾಯೇಣ ನಾಕವನಿತಾನಖದೀಪ್ತಿಲಕ್ಷ್ಯಾಂ
 ಶೇಷಾಪಟೇಂ ಚಮರಭೂಭೃದಸೌ ದಧಾರ .. 42..
 ಸೂಕ್ಷ್ಮಾಭಿರಾಮನಿಜದೀಧಿತಿಸೂತ್ರಲಂಬೀ
 ಪರ್ಯಂತಲಗ್ನತಿಮಿರುಲಕದರ್ಶನೀಯಃ .
 ಸಿಂದೂರರಂಜಿತ ಇವೈಷ ವಿಭಾತಿ ಲಕ್ಷ್ಮ್ಯಾಃ
 ಸೀಮಂತಮೌಕ್ತಿಕಮಣಿಃ ಪ್ರತಿಭಾತಿ ಚಂದ್ರಃ .. 43..
 ಪ್ರಾಲೇಯರೂಷಿತಮಿದಂ ಪ್ರಥಮೇತರಾಬ್ಲೌ
 ಮಗ್ನೈಕದೇಶಮನುಯಾತಿ ಮೃಗಾಂಕಬಿಂಬಂ .
 ಮಾನಚ್ಛಿದಾಂ ಮಕರಕೇತನಸಾಯಕಾನಾಂ
 ಶಾಣೋಪಲಂ ಚಿರನಿಘರ್ಷಣಕರ್ಶಿತಾರ್ಥಂ .. 44..
 ಆದೌ ವರಾಭಮುದಿತಂ ಶರಪಾಂಡುಮಧ್ಯೇ
 ಪಶ್ಚಾನ್ಮಧೂಕಪರಿಧೂಸರಮಿಂದುಬಿಂಬಂ .
 ಸಂಪದ್ಯತೇ ಪುನರದೃಷ್ಟತಮಾಮವಸ್ಥಾಂ
 ಕಾಲಾರ್ಪಿತಂ ಕರಜಚಿಹ್ನಮಿವ ಕ್ಷಪಾಯಾಃ .. 45..
 ನೈಶಂ ತಮಿಸ್ರಮರುಣೇನ ವಿಲುಪ್ತಸಾರಂ
 ನೀಶೇಷಯನ್ನಯಮುದೇತಿ ಮಯೂಖಮಾಲೀ .
 ಮತ್ಸೇವನೇನ ಪುರತೋ ಮುಷಿತೈಕದೇಶಂ
 ವಿದ್ಯಾವತಾಂ ವ್ರಜಿನರಶಿಮಿವಾಂತರಾತ್ಮಾ .. 46..

ಉದ್ಗಚ್ಛತಾ ಪುರುಷಕೇಸರಿಣೇವ ಪೂಷ್ಣಾ
 ಕಾಲೇ ತಮೋ ವಿದಲಿತಂ ಕರಜೈಃ ಪ್ರವಾಲ್ಯೈಃ .
 ಗಾಢಂ ಹಿರಣ್ಯಕಶಿಪೋರಿವ ಗಾತ್ರಮನ್ಯತ್
 ಸಂಧ್ಯಾಚ್ಛಲೇನ ರುಧಿರಂ ಕ್ಷರತೀವ ಸಾಂದ್ರಂ .. 47..
 ಪ್ರಾಪ್ತೋದಯಸ್ಯ ತಪನಸ್ಯ ತವೇವ ಧಾಮ್ನಾ
 ಕ್ಷಿಪ್ತೋ ಗುಹಾಂತರನಿರುದ್ಧ ಇವಾಂಧಕಾರಃ .
 ವಿಶ್ವಾವಲೋಕನನಿರೋಧವಿಯಾತವೃತ್ತೇ-
 ರತ್ಯಾಹಿತಸ್ಯ ಪರಿಪಾಕಮಿವೈಷ ಭುಂಕ್ತೇ .. 48..
 ಮಗ್ನಾ ಚಿರಂ ಮಹತಿ ಸಂತಮಸಾಂಬುರಾಶೌ
 ದಂಷ್ಟ್ರಾಭಿರಾಮರುಚಿನಾ ದಿವಸಾಗಮೇನ .
 ಉತ್ಕ್ಲಿಷ್ಟಪೃತೇ ದನುಜಶೋಣಿತಲೋಹಿತೇನ
 ಪ್ರಾಯೋ ವರಾಹವಪುಷಾ ವಿಭುನೇವ ಭೂಮಿಃ .. 49..
 ನಿದ್ರಾಮಪಾಸ್ಯ ತಮಸಾ ಚ ದೃಶೋ ನಿರೋಧಂ
 ಪ್ರತ್ಯಜ್ಞುಖಂ ಪ್ರಥಮತಃ ಪ್ರಥಯನ್ ಪ್ರಕಾಶಂ .
 ನಿಶ್ರೇಯಸಪ್ರತಿಪದೇನ ನಿಜೇನ ಧಾಮ್ನಾ
 ವಿಶ್ವಂ ಸಮಾಧಿರಿವ ದರ್ಶಯತೇ ವಿವಸ್ವಾನ್ .. 50..
 ಆಶಾಪರೀತಮವಿವೇಕಮಿವಾಂಧಕಾರಂ
 ಶಂಕಾಶತಾಸ್ವದಮಲಕ್ಷಿತಸರ್ವತತ್ತ್ವಂ .
 ನಿರ್ಧೂಯ ಸಂಪ್ರತಿ ನಿಶಾಮಿವ ಬಾಹ್ಯವಿದ್ಯಾಂ
 ತತ್ತ್ವಾ ವಸಾಯ ಇವ ಭಾತಿ ವಿಭಾತಕಾಲಃ .. 51..
 ನಿರ್ವಿಶ್ಯ ಚಂದ್ರಸಿತಪದ್ಮರಸಂ ನಿಶಾತ್ಮಾ
 ಲೋಲಂಬಜಾತಿರಭಿತೋ ಲುಲಿತಾನ್ಯಪುಷ್ಪಾ .
 ತ್ವದ್ವಕ್ತ್ರಚಂದ್ರನಿರಪಾಯರಸಾನಿದಾನೀಂ
 ಪದ್ಮಾನುಪೈತಿ ಪರಿತೋಷಿತರಾಜಹಂಸಾನ್ .. 52..
 ನಾತ್ಯಂತತಃ ಕುಮುದಿನೀ ಪ್ರತಿಪನ್ನನಿದ್ರಾ
 ನಾತೀವ ಬೋಧಮುಪಯಾತಿ ಸರೋಜಿನೀ ಚ .
 ಏತೇನ ನೂನಮನಯೋರವಿಶೇಷದೃಶ್ವಾ
 ನಾಥಾನುವೃತ್ತಿನಿಯತೇವ ಭವತ್ಯವಸ್ಥಾ .. 53..
 ಪರ್ಯಸ್ಯತಾ ಸುರಭಿಪದ್ಮಪರಾಗಜಾಲಂ
 ಪಕ್ಷಾನಿಲೇನ ಪರಿಧೂನನಸಂಭವೇನ .
 ಸಂಧುಕ್ಷಯಂತಿ ಮಕರಧ್ವಜಹವ್ಯವಾಹಂ
 ಶಾಂತಂ ಪುನಃ ಪುನರಮೀ ಸರಸೀಷು ಹಂಸಾಃ .. 54..

ಕಾಲೋತ್ಥಿತಾಃ ಸ್ಥಿತಿಭೃತೋ ಗುಣಯಂತ್ರಿತತ್ವಾದ್
 ದಾನೋದಕಾದ್ರ್ಕರಪುಷ್ಕರದರ್ಶನೀಯಾಃ .
 ಸಂಭಾವಯಂತ್ಯಭಿಮುಖಾಃ ಸಮಯೋಪಯಾತಾನ್
 ಭೃಂಗಾನ್ ವನೀಪಕಜನಾನಿವ ವಾರಣೇಂದ್ರಾಃ .. 55..
 ಗಂಜಾಮುಪೇತ್ಯ ಮದಕುಂಜರಗಂಡಪಾಲೀಂ
 ಮತ್ತಾನ್ ಸಮೀಕ್ಷ್ಯ ಮಧುಪಾನ್ ಪರಿಘೂರ್ಣಮಾನಾನ್ .
 ಶುದ್ಧಾನಿ ಹಂತ ಕುಮುದಾನಿ ತಮಸ್ಯಪೇತೇ
 ಭೂಯಸ್ತದನ್ವಯಭಯಾದಿವ ಸಂಕುಚಂತಿ .. 56..
 ಸತ್ತಕ್ಷಮಾಧಿಕತಯಾ ಶಯಿತಾಃ ಪೃಥಿವ್ಯಾಂ
 ನಿದ್ರಾಮಯೀಂ ವ್ಯಪಗಮಯ್ಯ ನಿಜಾಮವಿದ್ಯಾಂ .
 ನೀಸಂಗವೃತ್ತಿನಿಯತಾಃ ಸ್ಥಿರಸಂಯಮಾರ್ಹಾ
 ಮುಂಚಂತಿ ಸಂಪ್ರತಿ ಮದಂ ಮುದಿತಾ ಗಜೇಂದ್ರಾಃ .. 57..
 ಶೈಲ್ಯಾದಯಸ್ತವ ಹಯಾಃ ಸಮಯಪ್ರಬುದ್ಧಾ-
 ಚತ್ವಾರ ಏವ ನಿಗಮಾ ಇವ ಮೂರ್ತಿಮಂತಃ .
 ಅವರ್ತಯಂತ್ಯತನುಹೇಷಿತವೀಚಿಭೇದೈ-
 ವೈರಾತ್ರಿಕಂ ವಟುಭಿರಧ್ಯಯನಂ ಪ್ರವೃತ್ತಂ .. 58..
 ಆಯೋಧನೇ ವಿಹರಣೇ ವ್ಯವಧಾನವಂತಃ
 ಪ್ರಾಜ್ಞೈಃ ಪರಿಚ್ಛದ ಪರಿಷ್ಕರಣೋಪಚಾರೈಃ .
 ಸಂಯೋಜಯಂತಿ ರಥಯೋಗವಿದಃ ಶತಾಂಗಂ
 ತಾಕ್ಷ್ಯಂ ದ್ವಿತೀಯಮಿವ ಸಾರಥಯಸ್ತ್ವದೀಯಾಃ .. 59..
 ನಿದ್ರಾವಿಶೇಷವಿಗಮೇಽಪಿ ಮದ್ರಾನುಷಂಗಾ-
 ನ್ಮಂದಂ ದೃಶೋ ಮುಕುಲಯಂತಿ ಮದಾವಲೇಂದ್ರಾಃ .
 ಏಷಾಮನೂರುಕಿರಣೈರರುಣೀಕೃತಾನಾಂ
 ಸಪ್ತಸ್ತುತಾಂ ಭವತಿ ಸಾಂಧ್ಯಪಯೋದಲಕ್ಷ್ಮೀಃ .. 60..
 ಆಲಕ್ಷ್ಯದೂರಮವರೋಧಗೃಹಾದಮುಷ್ಮಾತ್
 ಸ್ವಾಭಾವಿಕಂ ವದನಮಾರುತಸೌರಮಂ ತೇ .
 ಅಂಭೋರುಹಾಂಕಣಮಪತ್ರಪಯನ್ ಸಮೀರೋ
 ಮಂದಂ ಪರಿಭ್ರಮತಿ ಮಂದಿರದೀರ್ಘಿಕಾಸು .. 61..
 ಆಘೂರ್ಣಿತಾನಿ ಮೃದುನಾ ಪವನೇನ ಪದ್ಮಾ-
 ನ್ಯಾದೇಶಯಂತಿ ಮದಲೇಶಮಯೀಮವಸ್ಥಾಂ .
 ನಿರ್ಗಚ್ಛತಾಂ ತವ ಚ ವಾರವಧೂಜನಾನಾಂ

ನಿದ್ರಾವಶೇಷಕಲುಷಾಣಿ ವಿಲೋಚನಾನಿ .. 62..
 ರೇಣೂತ್ಕರಾಃ ಸರಸಿಜೋತ್ಪಲಕೈರವಾಣಾಂ
 ಕುವಂತ್ಯನೂರುತಿಮಿರೇಂದುರುಚಿಪ್ರಕಾಶಾಃ .
 ಪ್ರಾಯಃ ಸಮುದ್ರತರುಣೀಪರಿಕರ್ಮಭೂತಾಂ
 ಚರ್ಚಾಂ ನವೀನಘುಸೃಣಾಗರುಚಂದ್ರನಾನಾಂ .. 63..
 ಅಧ್ಯಾಸಿತಂ ಕುಮುದತಲ್ಪಮಪೋಹ್ಯ ಕಾಲೇ
 ಪದ್ಮೋತ್ಪಲಾನಿ ಶನಕೈಃ ಶ್ರಿಯಮಾವ್ರಜಂತೀಂ .
 ಸಂಜೀವಯಂತ್ಯಲಘುಚಾಮರದರ್ಶನೀಯೈಃ
 ಪಕ್ಷೈಃ ಸ್ವಯಂ ಪರಿಜನಾ ಇವ ರಾಜಹಂಸಾಃ .. 64..
 ಪ್ರತ್ಯೂಷಲಕ್ಷಣರಸಾಯನಸಂಪ್ರಯೋಗಾತ್
 ?ಪ್ರಾಲೇಯರಶ್ಮಿಮಹಸಾಜರಸೇವ ಮುಕ್ತಃ .
 ಪದ್ಮೋತ್ಪಲಪ್ರಭೃತಿಭಿಃ ಪರಿಕರ್ಮವತ್ಯೋ
 ಗೃಹ್ಣಂತಿ ಯೌವನದಶಾಂ ಗೃಹದೀರ್ಘಿಕಾಸ್ತೇ .. 65..
 ಔದ್ಯಾನಿಕೀಷು ಸುಮನಃಸ್ವನವಾಪ್ತಪೂರ್ವ
 ನೂನಂ ಸರೋರುಹವನೇಷು ಚ ನೂತನೇಷು .
 ಆದಿತ್ಯತೇ ವದನಮಾರುತಸೌರಭಂ ತೇ
 ಶಯ್ಯಾನಿಕಾಯಮಭಿತೋ ವಿಹರನ್ ಸಮೀರಃ .. 66..
 ಅರ್ಚ್ಯಸ್ಯ ಸಂಪ್ರತಿ ಸತಾಮವಗಾಢತೀರ್ಥಾ
 ಮನ್ಯೇ ಪ್ರಗೃಹ್ಯ ನಲಿನೀ ಮಕರಂದಮಘ್ಯಂ .
 ವ್ಯಕ್ತದ್ವಿರೇಫನಿನದಾ ವಿಹಿತಾಭಿಮುಖ್ಯಾ
 ಪತ್ಯುಸ್ತ್ವಿಷಾಂ ಪ್ರಣಯತೀವ ಕರಪ್ರಸಾರಂ .. 67..
 ಜ್ಯೋತ್ಸ್ನಾ ಸಖೀಂ ಕುಮುದಿನೀಂ ಭ್ರಮರಃ ಪ್ರಹೃಷ್ಯನ್
 ನಿರ್ವಿಶ್ಯ ನಿತ್ಯಪರಿಶುದ್ಧರುಚಿಂ ನಿಶಾಯಾಂ .
 ರಾಗಾದುಪೈತಿ ನಲಿನೀಂ ರಜಸಾಭಿಜುಷ್ಣಾಂ
 ಕಿಂ ನಾಮ ನಾಚರತಿ ಮನ್ಮಥಹಸ್ತವರ್ತಿ .. 68..
 ಸಂಧ್ಯಾಚ್ಛಲೇನ ಪುರುಷೋತ್ತಮ ಸಂಪ್ರತಂ ತೇ
 ನೈವಾಧುನಾ ಭೃಗುಸುತಾ ತಮಸಾಂ ನಿಹಂತ್ರೀ .
 ಭೂಯಃ ಸಮುತ್ತಿತವತೀ ಘೃತಪುಂಡರೀಕಾ
 ಭೋಗಾಯ ಸಾಗರಗೃಹಾದ್ ಭುವನೈಕಯೂನಃ .. 69..
 ಚಂದ್ರಾತಪತ್ರಿದಿವಶೈವಲಿನೀಪ್ರವಾಹೇ
 ಮಗ್ನೋತ್ಥಿತಾಂ ಕಮಲಿನೀಮುಪಸೇವಮಾನಾಃ .
 ಪ್ರತ್ಯಗ್ರಭಿನ್ನಮುಕುಲಪ್ರಸೃತೈಃ ಪರಾಗೈ-

ರುತ್ಥಾಪಯಂತ್ಯಗರುಧೂಪಮಿವೋತ್ಪಲಿನ್ಯಾ .. 70..
 ಪೌರಂದರೀಂ ದಿಶಮನೂರುನಿಬದ್ಧರಾಗಾಂ
 ದೃಷ್ಟ್ವಾ ತಥಾ ಪರಿಣಮತ್ಯಪರಾ ದಿಶಾಪಿ .
 ಸ್ತ್ರೀಣಾಂ ಗತಾನುಗತಿಕಪ್ರತಿಮತ್ತಿಭಾಜಾಂ
 ಖ್ಯಾತಂ ತತೋ ಭವತಿ ಕಾಮಿತಕಾಮಿನೀತ್ವಂ .. 71..
 ನಿದ್ರಾಯತೇ ಕುಮುದಿನೀ ಚಿರಸಂಪ್ರಬುದ್ಧಾ
 ಸುಪ್ತಾ ಪ್ರಬೋಧಮುಪಯಾತಿ ಸರೋಜಿನೀ ಚ .
 ಯಾಮೇಷು ವೃತ್ತಿಮನಯೋರಧಿಗಮ್ಯ ನೂನಂ
 ಶಿಷ್ಯಾಯಿತಂ ತ್ವದವರೋಧನಿತಂಬಿನೀಭಿಃ .. 72..
 ಮಿತ್ರಸ್ಯ ಲುಪ್ತತಮಸೋಽಪ್ಯತಿರಾಗಭಾಜಃ
 ಸಂಪ್ರೋಕ್ಷಣಂ ಮಮ ನ ಯುಕ್ತಮಿತೀವ ಮತ್ಪಾ .
 ಮೀಲತ್ಯಸೌ ಕುಮುದಿನೀ ಸಹ ತಾರಕಾಭಿಃ
 ಪ್ರಾಪ್ತಂ ವ್ರತಂ ತದಿಹ ರಾಜಪರಿಗ್ರಹಾಣಾಂ .. 73..
 ಆಮೋದಯೋಗಮವಶಾತ್ ಸಹಸಾಶ್ರಯಂತೇ
 ಪತ್ಯುಸ್ತ್ವಿಷಾಂ ತವ ಚ ಪಾದನಿಷೇವಣೇನ .
 ಕ್ಷಿಪ್ತಾಸ್ತ್ವಯಾ ಹೃದಿ ಗೃಹೀತಶುಚಃ ಕ್ಷಿತೀಂದ್ರಾಃ
 ಸ್ವಾಂತರ್ನಿವಿಷ್ಟಮಧುಪಾಶ್ಚ ಸರೋಜಕೋಶಾಃ .. 74..
 ಆವಿಸ್ಮಿತ್ತೈರಮರಸಿಂಧುತರಂಗಕಲ್ಪೈಃ-
 ರಾಕೇಕರಪ್ರಿಯತಮಾಜನದೃಷ್ಟಿಭೋಗೈಃ .
 ತ್ವತ್ಸೋಖಶಾಯನಿಕಸೂರಿಂಗಣೇನ ಸಾರ್ಧಂ
 ನಿರ್ವೇಶಯೋಗಮುಪಯಾಮ ನಿರೀಕ್ಷಣೈಸ್ತೇ .. 75..
 ಅಧಿಗತನಿಲಯಾನಾಮೌಪವಾಹ್ಯದ್ವಿಪಾನಾಂ
 ಮದಪಯಸಿ ವಿತತ್ವನ್ ಮಜ್ಜನೋನ್ಮಜ್ಜನಾನಿ .
 ಪ್ರವಹತಿ ಪವಮಾನಃ ಸ್ವಂದಯನ್ ಮಂದಮಂದಂ
 ಪರಿಣಮದರುಣಿಮ್ನಃ ಪಂಕಜಾರಣ್ಯಕೋಶಾನ್ .. 76..
 ಉಪವನಮಧುಪಾನಾಮುನ್ಮದೈಃ ಸ್ವೈರಗೀತ್ಯೈಃ-
 ಸ್ತನುಮರುದುಪದಿಷ್ಟೋಶ್ಚಾರುಲಸ್ಯೈರ್ಲತಾನಾಂ .
 ದರವಿಲುಷಿತದಾನೈರ್ಧಂತಿನಾಂ ಕರ್ಣತಾಲ್ಯೈಃ
 ಸಮಯಸಮುಚಿತಂ ತೇ ಭಾತಿ ಸಂಗೀತಕೃತ್ಯಂ .. 77..
 ಹರತಿ ರತಿವಿಹಾರೈರರ್ಧವಿಸ್ರಂಸಿತಾನಾಂ
 ಯುವಜನಹೃದಯಾನಿ ಶ್ರಾಂತಪಂಚಾಯುಧಾನಿ .

ಉಪಹಿತಗುಣಮಾರಾದುತ್ತಿತಾಭಿವರ್ಧೂಭಿಃ
ಕುಟಿಲನಿಯಮಿತಾಗ್ರಂ ಗುಂಫನಂ ಚೂಲಿಕಾನಾಂ .. 78..
ಕ್ಷಿತಿರಿಯಮವಧೂತಧ್ವಾಂತನೀಲೋತ್ತರೀಯಾ
ವಿಕಸಿತಮುಖಪದ್ಮಾ ವ್ಯಕ್ತಸಂಧ್ಯಾಂಗರಾಗಾ .
ಅಭಿಮತಕರದಾನಾನ್ನಿರ್ಯಪೇಕ್ಷಾ ತ್ವದನ್ಯೈಃ-
ರನುಭವಿತುಮಿವ ತ್ವಾಂ ದರ್ಶಯಂತ್ಯಾತ್ಮರೂಪಂ .. 79..
ಮಧುನ ಇವ ದಯಾಯಾಃ ಸಾಮರಸ್ಯಂ ದಧಾನ್ಯೈಃ
ಕಮಲವನಮನನ್ಯಾಂ ಕಾಂತಿಮಧ್ಯಾಪಯದ್ಧಿಃ .
ಘಣಿಪತಿರಮಣೀಯಂ ದೇವಪರ್ಯಂಕಮುಜ್ಞನ್
ಪರಿಣಮಯ ಶುಭಂ ನಃ ಪಾವನೈರಕ್ಷಿಪಾತ್ಯೈಃ .. 80..
ದಿನಮುಖ ಇತಿ ನಾಮ ಶ್ರಾವಿತಃ ಸೂತಪುತ್ರೈಃ-
ರಭಜತ ಜಿತನಿದ್ರೋ ಜಾಗರಂ ಯಾದವೇಂದ್ರಃ .
ಸರಿದುಪಗಮಕಾಲೇ ಸಾಧುಸಂರಕ್ಷಣಾರ್ಥಿ
ಮುನಿಭಿರಿವ ಸ ಏವ ಸ್ತೂಯಮಾನೋ ಮುಕುಂದಃ .. 81..
ಧನಮಿವ ನಿಗಮಾನಾಂ ಧರ್ಮಮುತ್ತಂಭಯಿಷ್ಯನ್
ತ್ರಿಜಗದನುವಿಧೇಯಂ ಕರ್ಮ ನಿಷ್ಪಾದ್ಯ ಸಾಂಧ್ಯಂ .
ಸಿತಗುಣಪರಿಧಾನ್ಯೈಃ ಸೇವಿತೋ ಮಂತ್ರಿಮುಖೈಃ-
ರಲಮಕುರುತ ನಾಥೋ ಹೈಮಮಾಸ್ಥಾನಪೀಠಂ .. 82..
ಇತಿ ಶ್ರೀಯದುನಾಥಸುಪ್ರಭಾತಂ ಸಂಪೂರ್ಣಂ .
ಸ್ತೋತ್ರಸಮುಚ್ಚಯಃ 2 (69)

Proofread by Rajesh Thyagarajan

—
Yadunatha Suprabhatam

pdf was typeset on June 29, 2023

—

Please send corrections to sanskrit@cheerful.com

